

32003D0004

L 78/16

IL-ĠURNAL UFFIĊJALI TA' L-UNJONI EWROPEA

25.3.2003

## ID-DEĊIŻJONI TAL-BANK ĊENTRALI EWROPEW

ta' l-20 ta' Marzu, 2003

dwar id-denominazzjonijiet, l-ispeċifikazzjonijiet, ir-riproduzzjoni, il-bdil u l-irtirar tal-karti tal-flus ewro

(BĊE/2003/4)

(2003/205/KE)

IL-KUNSILL REGOLATORJU TAL-BANK ĊENTRALI EWROPEW,

Wara li kkunsidra t-Trattat li jstabbilixxi l-Komunità Ewropea u b'mod partikolari l-Artikolu 106(1), u l-Artikolu 16 ta' l-Istatut tas-Sistema Ewropea tal-Banek Ċentrali u tal-Bank Ċentrali Ewropew,

Billi:

- (1) L-Artikolu 106(1) tat-Trattat u l-Artikolu 16 ta' l-Istatut jistabbilixxu li l-Bank Ċentrali Ewropew (BĊE) għandu d-dritt esklussiv li jawtorizza l-hruġ ta' karti tal-flus fi ħdan l-Komunità. Dawn l-artikoli jstabbilixxu wkoll li l-BĊE u l-banek ċentrali nazzjonali jistgħu johorġu dawn il-karti tal-flus. Skond l-Artikolu 10 tar-Regolament tal-Kunsill (KE) Nru 974/98 tat-3 ta' Mejju, 1998, dwar l-introduzzjoni ta' l-ewro <sup>(1)</sup>, l-BĊE u l-banek ċentrali nazzjonali ta' l-Istati Membri parteċipanti (minn issa 'l quddiem "il-BĊNi") għandhom jiċċirkulaw il-karti tal-flus ewro.
- (2) L-Istitut Monetarju Ewropew (IME) wettaq ix-xogħol preparatorju għall-produzzjoni u l-hruġ tal-karti tal-flus ewro, u b'mod partikolari fir-rigward tad-disinji tal-karti tal-flus ewro, huwa ffaċilita l-għarfien u l-aċċettazzjoni tad-denominazzjonijiet u l-ispeċifikazzjonijiet tal-karti tal-flus ewro ġodda mill-utenti, u dan billi ta każ tal-htigijiet speċifiċi viżivi u tekniċi ta' l-assocjazzjonijiet Ewropej ta' l-utenti tal-karti tal-flus.
- (3) Bħala s-suċċessur ta' l-IME, l-BĊE huwa sid id-drittijiet ta' l-awtur tad-disinji tal-karti tal-flus ewro li oriġinarjament kienu ta' l-IME. L-BĊE u l-BĊNi, li jaġixxu f'isem l-BĊE, jistgħu jinfurzaw dawn id-drittijiet ta' l-awtur fir-rigward ta' riproduzzjonijiet mahruġa jew distribwiti bi ksur ta' dawn id-drittijiet ta' l-awtur, bħalma huma, *inter alia*, ir-riproduzzjonijiet li jistgħu jaffettwaw b'mod negattiv il-prestigju tal-karti tal-flus ewro.
- (4) Id-dritt tal-BĊE u tal-BĊNi li johorġu l-karti tal-flus ewro jinkludi l-kompetenza li jieħdu l-miżuri legali kollha meħtieġa sabiex jipproteġu l-integrità tal-karti tal-flus ewro bħala mezz ta' hlas. L-BĊE għandu jiehu miżuri sabiex jipprovdi għal livell minimu ta' protezzjoni fl-Istati

Membri kollha parteċipanti sabiex jassigura li l-pubbliku in ġenerali jkun jista' jagħraf il-karti tal-flus ewro ġenwini mir-riproduzzjonijiet. Jinhtieg għalhekk li jiġu stabiliti regoli komuni li jikkontrollaw kif għandha tiġi permessa r-riproduzzjoni tal-karti tal-flus ewro.

- (5) Id-dispożizzjonijiet tad-Deciżjoni preżenti għandhom ikunu mingħajr preġudizzju għall-applikazzjoni tal-liġi kriminali, b'mod partikolari fir-rigward tal-falsifikazzjoni.
- (6) Ir-riproduzzjonijiet tal-karti tal-flus ewro f'forma elettronika għandhom jitqiesu legali biss jekk min jipproduċihom jaddotta miżuri tekniċi adegwati sabiex dawn ma jiġux stampati, meta jkun hemm ċans li dawn il-verżjonijiet stampati l-pubbliku in ġenerali jista' jfjixkilhom mal-karti tal-flus ewro ġenwini.
- (7) Il-kompetenza biex jittieħdu miżuri sabiex tiġi protetta l-integrità tal-karti tal-flus ewro bħala mezz ta' hlas tinkludi l-kompetenza biex jiġi addottat reġim komuni li skondu l-BĊNi jkun lesti li jibdlu karti tal-flus ewro mmutilati jew iddannegġjati. Skond dan ir-reġim, huma indikati ċerti kategoriji ta' karti tal-flus ewro li għandhom jinżammu mill-BĊNi meta dawn jiġu pprezentati lilhom biex jissarrfu.
- (8) Il-parti tal-karta tal-flus ewro oriġinali li jeħtieġ li tiġi pprezentata sabiex tikkwalifika biex tinbidel hija sugġetta għal rekwiżiti ta' qisien minimi. Dawn il-qisien għandhom jiġu mfissra bħala percentwal ta' l-erja tal-wiċċ tal-karta tal-flus ewro oriġinali qabel ma tkun giet immutilata jew iddannegġjata, sabiex jiġu evitati qisien foloz, per eżempju f'sitwazzjonijiet fejn il-karta tal-flus ewro tiġi mmutilata jew iddannegġjata minhabba li tinxtorob.
- (9) Sabiex l-operaturi professjonali li jahdmu bil-karti tal-flus, jiġu mheġġa li l-istrumenti ta' kontra s-serq jużawhom b'mod korrett, huwa f'loku, meta dawn lill-BĊNi jitolbuhom biex ibiddu l-karti tal-flus ewro li jkun għew immutilati jew iddannegġjati bl-użu ta' strumenti ta' kontra s-serq, li l-BĊNi jitolbu xi hlas lil dawn l-operaturi bħala kumpens għall-analiżi mwettqa minhabba l-bdil ta' dawn il-karti tal-flus ewro.

<sup>(1)</sup> ĠU L 139, tal-11.5.1998, p. 1.

- (10) Dan il-hlas ma jintalabx meta l-mutilazzjoni jew il-hsara tirriżulta minn attentat ta' serq jew serq attwat, u sabiex jiġi evitat hlas insinifikanti, għandu jintalab biss meta numru minimu ta' karti tal-flus ewro mmutilati jew iddannegġjati jiġu ppreżentati għall-bdil.
- (11) Il-karti tal-flus ewro li jkun għew immutilati jew iddannegġjati f'ammont kbir minhabba l-użu ta' strumenti ta' kontra s-serq, għandhom jiġu ppreżentati għall-bdil fset-tijiet li jikkonsistu f'numru minimu ta' karti tal-flus ewro.
- (12) Id-dritt esklussiv tal-BĊE li jawtorizza l-hruġ ta' karti tal-flus ewro fi hdan il-Komunità jinkludi l-kompetenza li jirtira l-karti tal-flus ewro u li jistabbilixxi reġim komuni li skondu l-BĊE u l-BCNi jistgħu jwettqu dan l-irtirar.
- (13) Għal raġunijiet ta' ċarezza u ċertezza legali, hija haġa f'lokha li d-Deċiżjoni BĊE/2001/7 tat-30 ta' Awissu, 2001, dwar id-denominazzjonijiet, l-ispeċifikazzjonijiet, ir-riproduzzjoni, il-bdil u l-irtirar tal-karti tal-flus ewro <sup>(1)</sup>, tiġi kkodifikata, kif emendata bid-Deċiżjoni BĊE/2001/14 <sup>(2)</sup>, u li l-kompiti tal-BĊE u tal-BCNi fir-rigward tar-regoli dwar ir-riproduzzjoni, il-bdil u l-irtirar tal-karti tal-flus ewro, jsiru aktar trasparenti,

ADDOTTAT DIN ID-DEĊIŻJONI:

#### Artikolu 1

##### Id-denominazzjonijiet u l-ispeċifikazzjonijiet

1. L-ewwel serje ta' karti tal-flus ewro għandha tinkludi seba' denominazzjonijiet fil-firxa ta' bejn il-hames u l-500 ewro, li jgħibu t-tema "Zminijiet u stili ta' l-Ewropa", bl-ispeċifikazzjonijiet bażiċi li ġejjin.

Valur fuq il-karta (EUR)	Dimensjonijiet	Kulur dominanti	Disinn
5	120 × 62 mm	Griż	Klassiku
10	127 × 67 mm	Aħmar	Romanesk
20	133 × 72 mm	Blu	Gotiku
50	140 × 77 mm	Oranġo	Rinaxximent
100	147 × 82 mm	Aħdar	Baroka un rokoko
200	153 × 82 mm	Isfar fil-kannella	Arkittettura tal-hadid u tal-hġieġ
500	160 × 82 mm	Vjola	Arkittettura moderna tas-seklu 20

<sup>(1)</sup> ĠU L 233, tal-31.8.2001, p. 55.

<sup>(2)</sup> ĠU L 5, tad-9.1.2002, p. 26.

2. Is-seba' denominazzjonijiet fis-serje tal-karti tal-flus ewro għandhom juru xbihat ta' entraturi u twieqi fuq in-naħa ta' quddiem (*recto*) u pontijiet fuq in-naħa ta' wara (*verso*). Is-seba' denominazzjonijiet kollha għandhom ikunu tipiċi tad-diversi perjodi artistici Ewropej imsemmija hawn fuq. Elementi oħrajn tad-disinj għandhom jinkludu: is-simbolu ta' l-Unjoni Ewropea; l-isem tal-munita bl-alfabett Ruman u Grieg; l-inizjali tal-BĊE fil-verżjonijiet tal-lingwi uffiċjali tagħhom; is-simbolu © li jindika li d-drittijiet ta' l-awtur jappartjenu lill-BĊE; u l-firma tal-President tal-BĊE.

#### Artikolu 2

##### Regoli dwar ir-riproduzzjoni tal-karti tal-flus ewro

1. "Riproduzzjoni" għandha tfisser kull xbiha tangibbli jew intangibbli li tuża karta tal-flus ewro shiha jew parti minnha kif speċifikat fl-Artikolu 1, jew partijiet mill-elementi individwali tad-disinn tagħha, bħal, *inter alia*, il-kulur, id-dimensjonijiet u l-użu ta' ittri jew ta' simboli, liema xbiha tista' tixbah lil, jew tagħti l-impressjoni ġenerali ta', karta tal-flus ewro, irrispettivament minn:

- id-daqs tax-xbiha; jew
- il-materjal(i) jew it-teknika (il-mezzi tekniċi) użati fil-produzzjoni tagħha; jew
- jekk ikunu jew ma jkunux għew mizjuda max-xbiha xi elementi jew illustrazzjonijiet li ma joriġinawx mill-karti tal-flus; jew
- jekk ikun jew ma jkunx għew mibdul id-disinn tal-karta tal-flus ewro, bħal per eżempju l-ittri jew is-simboli.

2. Ir-riproduzzjonijiet li l-pubbliku in ġenerali jista' jifikkilhom ma' karti tal-flus ewro ġenwini għandhom jitqiesu li huma llegali.

3. Ir-riproduzzjonijiet li jikkonformaw mal-kriterji li ġejjin għandhom jitqiesu li huma legali minhabba li m'hemm l-ebda riskju li l-pubbliku ġenerali jista' jfikkilhom ma' karti tal-flus ewro ġenwini:

- ir-riproduzzjonijiet b'naħa waħda biss ta' karta tal-flus ewro kif speċifikat fl-Artikolu 1, kemm-il darba d-daqs tar-riproduzzjoni jkun ta' mill-inqas 125 % tat-tul u l-wisa' jew mhux aktar minn 75 % tat-tul u l-wisa' tal-karta tal-flus ewro rispettiva kif speċifikat fl-Artikolu 1; jew
- ir-riproduzzjonijiet biż-żewġ naħat ta' karta tal-flus ewro kif speċifikat fl-Artikolu 1, kemm-il darba d-daqs tar-riproduzzjoni jkun ta' mill-inqas 200 % tat-tul u l-wisa' jew mhux aktar minn 50 % tat-tul u l-wisa' tal-karta tal-flus ewro rispettiva kif speċifikat fl-Artikolu 1; jew
- ir-riproduzzjonijiet ta' elementi individwali tad-disinn ta' karta tal-flus ewro kif speċifikat fl-Artikolu 1, kemm-il darba dak l-element tad-disinn ma jitqiegħedx fuq sfond li jkun jixbah lil dak ta' karta tal-flus; jew
- ir-riproduzzjonijiet b'naħa waħda li juru parti min-naħa ta' quddiem jew ta' wara ta' karta tal-flus ewro, kemm-il darba dik il-parti tkun inqas minn terz tan-naħa originali ta' quddiem jew ta' wara ta' karta tal-flus ewro kif speċifikat fl-Artikolu 1; jew

- (e) ir-riproduzzjonijiet magħmula minn materjal li jkun jidher b'mod ċar li hu differenti mill-karta, u li jidher sew li huwa differenti mill-materjal użat għall-karti tal-flus; jew
- (f) ir-riproduzzjonijiet intangibbli li jinstabu elettronikament fuq l-Internet, bis-saħha ta' wajer jew minghajr wajer jew bi kwalunkwe mezz oħra li lill-membri tal-pubbliku in ġenerali jagħtuhom aċċess għal dawn ir-riproduzzjonijiet intangibbli minn post u f'hin magħżul minnhom individwalment, kemm-il darba:
- il-kelma *SPECIMEN* tkun stampata djagonalment fuq ir-riproduzzjoni bil-font *Arial* jew b'font simili għall-font *Arial*. It-tul tal-kelma *SPECIMEN* ikun ta' mill-inqas 75 % tat-tul tar-riproduzzjoni u l-ġholi tal-kelma *SPECIMEN* ikun ta' mill-inqas 15 % tal-wisa' tar-riproduzzjoni, u tkun b'kulur mhux trasparenti (opak) li johloq kuntrast mal-kulur dominanti tal-karta tal-flus ewro rispettiva kif speċifikat fl-Artikolu 1; u
  - Ir-riżoluzzjoni tar-riproduzzjoni elettronika fid-daqs oriġinali tagħha ma jeċċedix it-72 tkp (*dpi*).

4. Malli jirċievu talba bil-miktub, l-BĊE u l-BĊNi għandhom jikkonfermaw li r-riproduzzjonijiet li ma jikkonformawx mal-kriterji tal-paragrafu 3 huma wkoll legali sakemm dawn il-pubbliku in ġenerali ma jistax jitfixkilhom ma' karta tal-flus ewro ġenwina kif speċifikat fl-Artikolu 1. Meta xi riproduzzjoni ssir fit-territorju ta' Stat Membru partecipanti wiehed biss, it-talbiet kif imsemmija hawn fuq għandhom jiġu indirizzati lill-BĊN ta' dak l-Istat Membru. Fil-kazijiet l-oħra kollha, dawn it-talbiet għandhom jiġu indirizzati lill-BĊE.

5. Ir-regoli dwar ir-riproduzzjoni tal-karti tal-flus ewro japplikaw ukoll għall-karti tal-flus ewro li jkunu ġew irtirati jew li jkunu tilfu l-istatus tagħhom bħala valuta legali skond din id-Deċiżjoni.

### Artikolu 3

#### Il-bdil tal-karti tal-flus ewro mmutilati jew iddanneġġjati

1. B'konformita' mal-kundizzjonijiet stabbiliti fil-paragrafu 2, meta jiġu mitluba l-BĊNi għandhom ibiddu l-karti tal-flus ewro mmutilati jew iddanneġġjati li jkunu valuta legali ġenwina fil-kazijiet li ġejjin:

- (a) meta aktar minn 50 % tal-karta tal-flus ewro hija pprezentata; jew
- (b) meta 50 % jew anqas tal-karta tal-flus ewro hija pprezentata jekk l-applikant jipprova li l-partijiet neqsin ġew meq-ruda.
2. Flimkien mal-paragrafu 1, għandhom japplikaw il-kundizzjonijiet addizzjonali li ġejjin għall-bdil ta' karti tal-flus ewro mmutilati jew iddanneġġjati li jkunu valuta legali:
- (a) meta jkun hemm dubju dwar it-titolu legali ta' l-applikant għall-karti tal-flus ewro jew dwar l-awtenticità tal-karti tal-flus ewro: l-applikant għandu jipprova l-identifikazzjoni.
- (b) meta jiġu pprezentati karti tal-flus ewro mtebbgħin bil-linka, ikkontaminati jew imdakkirin; l-applikant għandu jagħti spjegazzjoni bil-miktub dwar it-tip ta' tebgħa, il-kontaminazzjoni jew id-dakkir.

- (c) meta l-karti tal-flus ewro jkunu tilfu l-kulur bl-attivazzjoni ta' strumenti ta' kontra s-serq u jiġu pprezentati minn operaturi professjonali li jahdmu bil-karti tal-flus kif imsemmi fl-Artikolu 6(1) tar-Regolament tal-Kunsill (KE) Nru 1338/2001 tat-28 ta' Ġunju, 2001, li jistabbilixxi l-miżuri meħtieġa għall-protezzjoni ta' l-ewro kontra l-falsifikazzjoni<sup>(1)</sup>: l-operaturi professjonali li jahdmu bil-karti tal-flus għandhom jipprova stqarrija bil-miktub dwar il-kawża u n-natura tan-newtralizzazzjoni.
- (d) meta l-karti tal-flus ewro jkunu ġew immutilati jew iddanneġġjati f'ammont kbir minhabba l-użu ta' strumenti ta' kontra s-serq: dawn għandhom jiġu pprezentati f'settijiet ta' 100 karta tal-flus ewro, kemm-il darba l-ammont tal-karti tal-flus ewro pprezentati jkun biżżejjed biex jiġu fformati dawn is-settijiet.

3. Minkejja dak hawn fuq imsemmi:

- (a) Meta l-BĊNi jkunu jafu jew ikollhom raġuni biżżejjed biex jemmnu li l-karti tal-flus ewro ġew immutilati jew iddanneġġjati għal t'apposta, huma għandhom jirrifjutaw li jibdluhom u l-karti tal-flus ewro għandhom iżommuhom, sabiex jevitaw li dawn il-karti tal-flus ewro jerggħu jiġu ċċirkulati jew sabiex jevitaw li l-applikant jipprezentahom lil xi BĊN iehor għall-bdil. Madanakollu, huma għandhom jibdlu l-karti tal-flus ewro mmutilati jew iddanneġġjati jekk ikunu jafu jew jekk ikollhom raġuni biżżejjed biex jemmnu li l-applikanti huma *in bona fide*, jew jekk l-applikanti jistgħu jippruvaw li huma *in bona fide*. Il-karti tal-flus ewro li jkunu mmutilati jew iddanneġġjati f'it, eż. billi jkollhom xi annotazzjonijiet, numri jew sentenzi qosra miktuba fuqhom, m'għandhomx fil-prinċipju jitqiesu li huma karti tal-flus ewro li ġew immutilati jew iddanneġġjati għal t'apposta; u
- (b) Meta l-BĊNi jkunu jafu jew ikollhom raġuni biżżejjed biex jemmnu li twettaq reat kriminali huma għandhom jirrifjutaw li jibdlu l-karti tal-flus ewro mmutilati jew iddanneġġjati u għandhom iżommuhom, abbażi tal-hruġ ta' riċevuta, bħala prova li għandha tiġi pprezentata lill-awtoritajiet kompetenti sabiex jew jibdeu, jew isahħu xi investigazzjoni kriminali li diġà tkun għaddeja. Kemm-il darba l-awtoritajiet kompetenti ma jiddeciedux mod iehor, il-karti tal-flus ewro għandhom jingħataw lura lill-applikant fit-tmiem ta' l-investigazzjoni u minn hemm 'il quddiem għandhom jikkwalifikaw għall-bdil.

### Artikolu 4

#### L-istabbiliment ta' hlas għall-bdil tal-karti tal-flus ewro mmutilati jew iddanneġġjati

1. Il-BĊNi għandhom jitolbu hlas minghand l-operaturi professjonali li jahdmu bil-karti tal-flus meta dawn jitolbu lill-BĊNi, skond l-Artikolu 3, biex ibiddu karti tal-flus ewro li jkunu valuta legali, li jkunu ġew immutilati jew iddanneġġjati bl-użu ta' strumenti ta' kontra s-serq.
2. Il-hlas għandu jammonta għal 10 ċenteżmi ewro għal kull karta tal-flus ewro mmutilata jew iddanneġġjata.
3. Il-hlas għandu jintalab biss jekk jinbidlu ta' mill-inqas 100 karta tal-flus ewro mmutilata jew iddanneġġjata. Il-hlas għandu jintalab għall-karti kollha tal-flus ewro mibdula.

<sup>(1)</sup> ĠU L 181, ta' l-4.7.2001, p. 6.

4. L-ebda hlas m'għandu jintalab meta l-karti tal-flus ewro jkunu ġew immutilati jew iddannegġjati għal dak li għandu x'jaqsam ma' attentat ta' serq jew serq attwat.

#### Artikolu 5

##### L-irtirar tal-karti tal-flus ewro

L-irtirar ta' xi tip jew serje ta' karta tal-flus ewro għandu jiġi rregolat b'deċiżjoni tal-Kunsill Regulatorju ippubblikata għall-informazzjoni ġenerali fil-*Ġurnal Uffiċjali ta' l-Unjoni Ewropea* u f'mezzi ta' xandir oħra. Din id-Deċiżjoni bhala minimu għandha tkopri, il-punti li ġejjin:

- it-tip jew is-serje tal-karta tal-flus ewro li tkun ser tiġi rtrirata miċ-ċirkulazzjoni; u
- it-tul ta' żmien tal-perjodu tal-bdil; u
- id-data meta t-tip jew is-serje tal-karta tal-flus ewro tkun ser tinfexx l-istatus tagħha bhala valuta legali; u

- it-trattament tal-karti tal-flus ewro pprezentati la darba jkun għadda l-perjodu ta' l-irtirar u/jew ikunu tilfu l-istatus tagħhom bhala valuta legali.

#### Artikolu 6

##### Dispożizzjonijiet finali

1. Id-Deċiżjonijiet BĈE/2001/7 u BĈE/2001/14 qegħdin bil-preżenti jiġu rrevokati.
2. Ir-referenzi għad-Deċiżjonijiet BĈE/1998/6 <sup>(1)</sup>, BĈE/1999/2 <sup>(2)</sup>, BĈE/2001/7 u BĈE/2001/14 għandhom jiġu interpretati bhala referenzi għal din id-Deċiżjoni.
3. Din id-Deċiżjoni għandha tidhol fis-seħħ fil-jum wara l-pubblikazzjoni tagħha fil-*Ġurnal Uffiċjali ta' l-Unjoni Ewropea*.

Magħmula fi Frankfurt am Main, l-20 ta' Marzu, 2003.

Għall-Kunsill Regulatorju tal-BĈE  
Willem F. DUISENBERG

<sup>(1)</sup> Id-Deċiżjoni BĈE/1998/6 tas-7 ta' Lulju, 1998, dwar id-denominazzjonijiet, l-ispeċifikazzjonijiet, ir-riproduzzjoni, il-bdil u l-irtirar tal-karti tal-flus ewro, ĠU L 8, ta' l-14.1.1999, p. 36.

<sup>(2)</sup> Id-Deċiżjoni BĈE/1999/2 tas-26 ta' Awissu, 1999, li temenda d-Deċiżjoni BĈE/1998/6 tas-7 ta' Lulju, 1998, dwar id-denominazzjonijiet, l-ispeċifikazzjonijiet, ir-riproduzzjoni, il-bdil u l-irtirar tal-karti tal-flus ewro, ĠU L 258, ta' l-5.10.1999, p. 29.